


Teca tonkhe



SISWATI

1

Incwadzi

Sigaba:

2



Kufundza ngemacembu ngekusitwa nguthishela

Sandvulela kufundza:

- Phenza emakhasi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolu imisebenti ngemuva kulencwadzi iyinkhombandlela lesita kakhulu ekucocisaneni. (Khetsa imisebenti lesezingeni lebafundzi.)

Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.



Lawula bafundzi kutsi balinganise
uma umbhalo uvuma.



Bafundzi kumele bente lomsebenti wekufundza
ngemacembu nase bacedze kufundza.
Abasebente ngemacembu kucedzela leyo
misenbenti lefanele yekufundza ngemacembu
letfolakala ngemuva encwadzini. Bangabhalu
kulencwadzi. Umsebenti wekubhalwa kumele
wentiwe emabhukwini abo ekubhalela.

Teca tonkhe




Ngalelinye lilanga kusihlwa lifutfumele,
umgcini-Zu wakhiya tonkhe tindlwana
tetilwane angakahambi kuya ekhaya.

"Nisale kahle tilwane, ngitawubuya
ekuseni," asho asakhiya indlwana
yemfene.

"Ulale kahle kuphendvula imfene,"
isanyomula tikhiya ngekucophelela
lokukhulu yona ebhandeni lemgcini-Zu.

"Ngidzinwe kakhulu," kusho umgcini-Zu.

"Ngiyajabula kutsi sesikhatsi
sekuhamba ngiye ekhaya. Ngilambile
sengijake kuyowudla kudla kwakusihlwa
nemndeni wami."



Utse aphuma nje umgcini-Zu kuya ekhaya, uMnu. Mfene waphuma angena netindlwana tetilwane avula emasango.


"Siyavusela Make Mvubu!" asho ahlolakancane. "Phuma bo sikhatsi selidzili!"

"Kuhlwile, uMnu. Bhubezi," kubingelela imfene, "Phuma siye edzilini!".

Tilwane tacoca ngenjabulo lenkhulu ngekuphuma eZu.


Tingobiyane taba tekucala kweca.
Tonkhe letingemashumi lamabili
nakutsatfu tacanca yonkhe indzawo
kufenisi weZu ticondze epaki.





Tingobiyane tajabula tafa natikhandza
litafula lidekelwe lidzili lelusuku lwekutalwa
lebelitawuba khona ngakusasa.

Tingobiyane tadla konkhe lokudla
kwelidzili. Tadlala kusondvo-gici
nakubomjikeni.



Kusenjalo, wavuka esitfongweni
sakhe gadzi wepaki. Wamangala
kakhulu nakabona tingobiyane
letingema-23 tidlala epaki.
"Ngibonani ngemehlo ami?" atibuta.

Emuva eZu, Khetsiwe lufudvu
bekanyonyoba atsatsa indlela yakhe
leya esangweni leZu.

"Nebakitsi!" kucabanga Khetsiwe.
"Ewu! Lona ngumsebenti lomatima
kabi. Ngicabanga kutsi ngingamane
ngihlale eZu ngiphumule."

Lufudvu loluneminyaka leli-100
beludzinwe kakhulu kulandzela
letinye tilwane.



Lomvimbeko imvubu wakhetsa
kuphuma eZu watzulela ehla
ngemgwaco lomkhulu.

Wamangala ngemsindvo lomkhulu
lobewubangwa timoto. Bewumkhulu
lomsindvo bo!

Wakhetsa kulala emantini laphuma
ngemandla lahlobise ihhola
ngephandle kwelidolobha, kodvwa
umsindvo wemahutha nema-alamu
etimoto letiphutfumako bewuchubeke
njalo kumphatamisa.



Mbube libhubezi washo ngetidlada
takhe ehla ngesitaladi. Wamfumfutsa
ahosha kudla. Angadlani?

Wafohla wangena esuphamakethi.

"Inyandzaley! Sitani!" kumemeta
emakhasimende ngekwetfuka.

"Sitani; Sitani!" kumemeta meninjeli
elucingweni.

"Kunelibhubezi esitolo! Yebo,
kuliciniso!" asho amemeta.



Gidli indlovu waba silwane sekugcina
kuphuma eZu. Wahamba wabhukula
ekhatsi edolobheni.

Asahamba emgwacweni, Gidli
wabona indlu ivutsa emalangabi.


Wamunya emanti edamini
lekubhukusha wafata indlu.

Masinyane nje waphela umlilo.

“Usebentile Mnu Ndlovu!”

Kumemeta beticishamlilo.

“Halala!” Kubongelela tibukeli.




Wachubeka ngeluhambo lwakhe Gidli
wabhukula edolobheni waya emitini
eticantfwini.


Wabona Tsabile ahamba achamuka
ngasemfuleni. Bekadvonsa matima
etfwele libhakede lemanti.


"Lamanti aphike kukhaphaka," kusho
Tsabile.

"Ungakhatsateki, ngitakusita
kwetfwala lamanti," kuphawula Gidli.

Waphakamisa Tsabile wambeka
emhlane wakhe wase umunya emanti
lakenele kugcwalisa lithange lemanti.









Kusenjalo, Ndlula indlulamitsi
bekachikinyeka aya
ngasemtaponcwadzi. Wahlola
ngemafasitelo ebiasi.

"Caphelani!" kumemeta umshayeli
webiasi ngekwetfuka.



Masinyane umgcini-Zu nawo onkhe emasekela
akhe bebaphumile bahamba bafuna tilwane.
Efika nemaphoyisa kutobasita.

Tihloko temaphephandzaba netindzaba
temnakato betecwayisa sive ngelibhubezi
lelifohlile latfolaka lijangaza etitolo.



Lapho-ke, tonkhe tilwane takhetsa
kubuyela emuva eZu.

"Akusilula kutfola kudla edolobheni,"
kusho libhubezi.

"Angikhoni kulala kulomsindvo
longaka wetimoto," kusho imvubu.

"Kufana nelihlatsi nje edolobheni,"
kusho indlovu.



"Sitijabulisile edzilini, kodvwa sidziniwe sifuna kubuyela emuva ekhaya," kusho tingobiyane.

UMnu Mfene lobekagcine tikhiya,
wavula lisango kungenisa tilwane
emuva eZu.

"Wo, nyalo sengiyati kutsi betishonephi tikhiya tami!" kusho umgcini-Zu.

Umsebenti wekufundza ngemacembu



1

- Buka titfombe.
- Tjela umngani wakho ngalokwenteke esitfombeni ngasinye.
- Tjela umngani wakho ngendlela lengijo lokufanele tilandzelane ngayo titfombe, kusuka kusekucala kuye kusekugcina.
- Phindza ucoce lendzaba kumngani wakho usebentisa titfombe.
- Tjela umngani wakho kutsi uyitsandzile yini lendzaba nobe cha. Niketa sizatfu semphendvulo yakho.



2

Lingisa lendzaba.



3

Condzanisa sifaniso ngasinye nesilwane lesifanele.



Ulungé njenge

Uhlabela njenge

Unemandla njenge

Mudze ngange

Utigcabha njenge

Uhlakaniphe njenga

Unenkhani njenge

Ulicili njenge

nyoka

logwaja

ndlulamitsi


sicoco

nyoni

libhubezi

mthintangwe

mvu



4


Phendvula lemibuto ngekukhuluma nemngani wakho.

- Sitsini sihloko salendzaba?
- Bobani balingisi labamcoka kulendzaba?
- Ngutiphi tilwane letitijabulise kakhulu?
- Ngusiphi silwane lesicishe sifane nawe? Kungani ucabange kanjalo?
- Ucabanga kutsi ngabe kwentekani kube tilwane atibuyelanga eZu?



5

Phindza udvwebe loluhlaka-mcondvo encwadzini yakho yekubhalela bese uyalugcwalisa.



Balingisi labamcoka:

Kwentekani ekucaleni?



Sihloko:


Kwentekani emkhatsini?

Kwentekani ekugcineni?



6

Sebentisa luhlaka-mcondvo kukusita kubhala indzaba ngemagama akho. Bhala imisho lesi-6 kuya kulesi-8.



LIBANGA 3 LULWIMI LWASEKHAYA



Incwadzi 1

<i>Sihloko:</i>	Teca tonkhe
<i>Lulwimi:</i>	Siswati
<i>Sigaba:</i>	Libanga 3 Tindzaba teLulwimi Lwasekhaya Sigaba 2 Incwadzi 1
<i>Luhlobo lwembhalo:</i>	Indzaba lecocako
<i>Emagama latayelekile:</i>	embi kwe, waphendvula, ncuma, memetile, cabangile, kanye ne, acondze, yeca, yati
<i>Emagama:</i>	yeca, umgciniZu, ngenjabulo, umgadzi, mangele, phutfuma, isuphamakethe, emakhasimende, tibukeli, lisekela
<i>Imisindvo:</i>	<ul style="list-style-type: none"> • gc, kh, hl, c, ch, bh, • imisindvo lenhlavuntsatfu: ntjuza intsambama, bantfu • Emagama labhalwa ngekufana kodywa asho lokunyenti lilinye sib.: umoya; livi; umbala; sindza.
<i>Lokucuketfwe, lwati neMakhono:</i>	<ul style="list-style-type: none"> ▪ Kucoca ngetitfombe. ▪ Kuhlela titfombe ngekulandzelana. ▪ Kuteka indzaba futsi asebentisa titfombe. ▪ Kuveta imivo ngendzaba. ▪ Kwenta silinganiso mdlalo ngendzaba. ▪ Kucedzela tifaniso. ▪ Kufundza abuye aphendvule imibuto yesivisiso. ▪ Kuphindza advwebe luhlaka-mcondvo ngendzaba. ▪ Kubhala indzaba asebentisa emagama akhe ngemisho lesi 6-9.

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.


Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2611-6



9 781431 526116



ISBN 978-1-4315-2611-6

**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi
letitfolakala
kuleligcogco leLibanga 3
Lulwimi Lwasekhaya:**



Sigaba: **1**
Mgwaja kaGwaja uphamba
uMnu Mphisi

Ekujulen i kwelwandle

Kwaba mnandzi ekhishini

Umbhalo waDvubile



Sigaba:

2

Teca tonkhe

Akumhambeli kahle
Thandi lamuhla

Simanga semphelasontfo



Sigaba:

3

Inunu ewodilobhini yami

Anyamalala-ke emakhekhana

Emaciniso lacakile